

వారసత్వం

గూళ్ళకు చేరుకుంటున్న పక్షుల కిలకిలా రవాలు, ఇళ్ళకు మళ్ళిన ఎద్దుల మెడల్లోని చిరుగంటల మోత, పాలేర్ల =దిలింపులూ వింటూకూర్చుంది అన్నపూర్ణ.

“ఎన్నాళ్ళు సాగించుకుంటాడని చూస్తూ వూరుకుంటే నువ్వు, నీ పిల్లలూ అడుక్కుతినాలి. ఇలా పెడదారిన పోయిన వాళ్ళెవరూ బాగుపడగా నేను వినలేదు” అన్నాడు సీతయ్య కోపంగా.

సీతయ్య మాటలు విని మట్టిబొమ్మలూ మాటాపలుకూ లేకుండా కూర్చుండి పోయింది ఆమె.

“అనిల్ రేపు వస్తాడా?” సీతయ్యే అన్నాడు,

“వచ్చేస్తాడు. పరీక్షలు ఈ రోజుతో అయిపోతాయని జాబు రాకాడు” అంది.

“సరే అయితే. వాడొచ్చాక కబురు పెట్టు. నే వెళ్తా, చీకటి పడుతోంది” అంటూ లేచాడు సీతయ్య.

“ఇంతలోకే వెళ్ళడం ఎందుకన్నయ్యా! రేపు వాడు వస్తాడుగా,” అంది.

“కాదులే. రేపు మిరపతోటకి మందు కొట్టించాలి. దగ్గరుంటేగాని కుదరదు. నా మాటవిని ఇక వాడి చదువు మాన్పించు.”

క్షణం సేపు భయంగా సీతయ్య కళ్ళలోకి చూసింది అన్నపూర్ణ,

“మధ్యలోనా?” అంది నెమ్మదిగా.

“ఏం అయితే. ఈ ఏటితో అయ్యేదా? పెట్టేదా? ఇంకా మూడేళ్ళు చదివితేగాని బి. ఏ. పూర్తిగాదు. ఈలోపలే అంతా మునిగిపోవడం ఖాయం” పొగాకుకాడతో చుట్ట చుట్టుకుంటూ అన్నాడు సీతయ్య.

“ఇక్కడవుండి వాడేం చేస్తాడు?”

అమె మనసులో అగ్నిపర్వతాలు బద్దలవుతున్నా సీతయ్యతో నెమ్మదిగా అంది.

“ఏంచేసినా వాడితోనే చేయించాలి. లేకపోతే ఏమీ దక్కదు నువ్వు వూరుకో. నేను చెప్పినట్లు విను. అన్ని ఏర్పాట్లూ నేను చేస్తాగా!”

సీతయ్య మాటల్లోని నిగూఢార్థం అమెకు అర్థమైంది.

“కాని అందరూ ఏమనుకుంటారో” బెరుకుగా అంది.

“ఎవరమ్మా ఆ అందరూ? అనుకుంటే అనుకోనీ. నీ స సారం నాశనమైపోతూ వుంటే ఎ రైనా అనుకుంటున్నారా? రేపెపరైనా ఒకపూట అన్నం పెడతారా? ఈ లోకంలో అందరూ స్వాస్థ్యపరులే. ఎవడైనా పాడై పోతూవుంటే లోలోపల సంతోషించి పైకి విచారం నటిస్తారు. ఒకశ్శేమను కుంటారో ననుకుంటే మనం ఏమీ చేయలేం” తీవ్రంగా అన్నాడు సీతయ్య.

గోదావరి వరదలా ఉప్పొంగి పస్తున్న దుఃఖాన్ని ఆపుకోవడానికి చేత్తో నోరు నొక్కుకుంది అమె.

కాళ్ళకేదో బంధం పడినవాడిలా అగిపోయాడు సీతయ్య. చెల్లెలి ఏడుపు అతన్ని కదలనివ్వలేదు.

“డియరుకో అమ్మా! ఏచేస్తాం? వాడి జన్మ అలా రాసిపెట్టివుంది....” అన్నాడు. సీతయ్య కంఠంలో ఆశ్చర్యక వెల్లివిరిసింది.

“చివరకు నా బ్రతుకు వీధిలోపడింది అన్నాయ్యా?....” ఏడుస్తూ అన్నది అమె.

చెల్లెలి మాటల్లోని అవేదన, ఆక్రోశం సీతయ్య గుండెల్ని కదిలించింది, భరించలేని వాడిలా గబ గబా అడుగులు వేసుకుంటూ వెళ్ళి పోయాడు.

కొంగుతో కళ్ళు తుడుచుకుని వెళ్ళిపోతున్న సీతయ్యను చూస్తూ వీధి గుమ్మంలో నిల్చింది. అతను కనుచూపుకు అందనంతదూరం వెళ్ళి పోగానే అమె కూన్యంలోకి చూస్తూ శిలలా పుండిపోయింది.

“ఏంచేసినా వాడితోనే చేయించాలి. సీతయ్య మాటలు చెవిలో మారు మ్రోగుతున్నాయి.

సీతయ్య మాటలు అమెలో ఒక ఆశాజ్యోతిని వెలిగించాయి. నిరాశ అనే అంధకారంలో అనిల్ మినుకు మినుకు మంటూ ఒక కాంతి కిరణంలా కన్పించాడు.

అమె దీర్ఘంగా ఒక నిట్టూర్పు విడిచింది. సీతయ్య రాకముందు గుమ్మడికాయలా కనిపించిన సమస్య క్షణంలో గురివింద గింజంత చిన్నదై పోయినట్లని పించింది.

*

*

*

*

అప్పుడే తలంటు స్నానంచేసి బట్టలు కట్టుకుంటున్న అనిల్ కి సీతయ్య మాటలు వినిపించాయి. సంతోషంతో అతని హృదయం పొంగి పోయింది. చిన్నప్పటి నుంచి మావయ్యంటే ఎంతో ఆపేక్ష వాడికి.

“మావయ్యా! ఎప్పుడొచ్చావ్?” అన్నాడు వస్తూనే.

పడక్కుర్చీలో కూర్చుని చుట్ట కాల్చుకుంటున్న సీతయ్య మేనల్లుడిని చూసి చిరునవ్వు నవ్వి “ఇప్పుడే” అన్నాడు.

వేడి వేడిగా పున్న గారెలు పక్కం నిండా తెచ్చి సీతయ్య చేతికి చ్చింది అన్నపూర్ణ.

“అత్తయ్య బాగుందా? సుబ్బులు బడికి వెళ్తాందా? సీనుగాడు బాగా అల్లరి చేస్తున్నాడా?....” అంటూ ప్రశ్నల వర్షం కురిపించాడు అనిల్.

“అంతా బాగానే వున్నారు. నిన్నొకసారి తీసుకురమ్మందిరా మీ అత్తయ్య. పద. నాలుగురోజులు వుండి వద్దువుగాని....” అన్నాడు సీతయ్య.

అన్నపూర్ణ వంట గదిలోనుంచి వచ్చి కొడుకు చేతికి గారెల పక్కం ఇచ్చింది.

“ఈ రోజు గూడా బావ రాలేదా?” అన్నాడు సీతయ్య చెల్లెల్ని పుద్దేకించి.

అన్నపూర్ణ మొఖంలో కారు మబ్బులు తొంగిచూశాయి, కళ్ళల్లో నీళ్ళు తిరుగుతూవుంటే చెంగుతో కళ్ళు తుడుచుకుని సమాధానం చెప్పకుండా వెళ్ళిపోయింది.

“చూశావురా అనిల్. సంక్రాంతి వండగ గదా. ఈ రోజు గూడా మీ నాన్న ఇంటికి రాలేదు. ఆది రానివ్వలేదేమో?” అన్నాడు సీతయ్య.

అనిల్ మావయ్య ముఖంలోకి ఒక్కసారి చూసి తల దించుకున్నాడు ఏం మాట్లాడాలో అతనికి అర్థం కాలేదు.

“పరిస్థితుల్ని అర్థంచేసుకునే శక్తి మీ నాన్నకు లేదప్పుడు. వాడి మెదడులో బొకమన్ను పేరుకుపోయిందిరా చూశావుగా మీ అమ్మ కుమిలి కుమిలి కృశించి పోతూవుంది. నువ్వే ఏదో మార్గం చూడాలి.” అన్నాడు సీతయ్య.

“నేనేం చెయ్యను మావయ్యా?” అన్నాడు వివారంగా అనిల్.

“నేను చెప్పినట్లు చేస్తేవాలి.”

“చెప్పు”

“ముందు చదువు మానెయ్యాలి నువ్వు. కావాలంటే తర్వాత మళ్ళీ ఎప్పుడైనా చదువుకోవచ్చు”

“అ..... అన్నాడు అనిల్.

అశ్చర్యము వాడికళ్ళల్లో ప్రతిఫలించింది

“ఎందుకూ?” అన్నాడు తర్వాత.

“పరిస్థితులు బాగాలేవురా, ఇప్పటికే వూళ్ళో పాతికవేలదాకా అప్పు చేశాడు మీనాన్న. దానిమీద వడ్డీ పాపములా పెరిగిపోతోంది, రైస్ మిల్లు బాగానే ఉడుస్తున్నా. దానిమీద ఒచ్చే ఆదాయం చాలావములేదు, మీ నాన్నకు నలుగుర్ని పోగేసుకుని తాగి, తందనాలాడుతున్నాడు ఆ మీనాక్షి నగలకనీ చీరలికనీ దోచిపెడుతున్నాడు, ఇరవై నాలుగు గంటలూ దాని కొంపలోనే మకాం-రైస్ మిల్లు మేనేజర్ రామాచారి అద్దూ ఆపూలేకుండా దిగమింగుతు బాగుపడిపోతున్నాడు, మొన్నీమధ్య ఇంటికివచ్చి మీ అమ్మ పేరుతో పున్న పొలము అమ్మీ నెయ్యమునీ సగలు ఇవ్వమనీ గొడవచేశాడు. మీ అమ్మనా కు

కబురుచేసింది, నేనువచ్చి నాలుగు జాడించి పోయాను, అదుగో! అప్పటి నుంచి యింటి మేగం చూడటంలేదు”

సీతయ్య మాట్లాడే ఒక్కొక్కమాటా ఒక్కొక్క తుపాకిగుండులా గుండెలకి తగిలింది

విలాసంగా పడవలో షికారు చేస్తున్నవాడిని ఎవరో నదిలోకి నెట్టగా సుడిగుండములో పడి గిరగిరా తిరుగుతున్నట్లు వుక్కిరి విక్కిరైపోయాడు-

ఇక నువ్వే ఈ ఇంటికిదిక్కు. మీ నాన్న ఆట కట్టించకపోతే చిల్లి గవ్వ దక్కనివ్వడు, దిగులుతో మీ అమ్మ ఎక్కువ రోజులు బ్రతకదు”

సీతయ్య తలెత్తి వ్యధితకంఠముతో అంటూవుంటే అనిల్ గుండెల్ని పిండినట్లు బాధపడ్డాడు

“చెప్పు మాపయ్యా! ఏం చేయాలి నేను. అమ్మకోసం ఏమైనా చేస్తాను” బాధతో అవేశముగా అన్నాడు అనిల్.

*

*

*

ఆ రాత్రి....

అన్నపూర్ణ పడకుందే గాని ఆమెకు అవ్యక్తమైన ఆందోళనతో, అవేదనతో నిద్ర పట్టడములేదు.

ఇంతలో తలుపు కొట్టిన చప్పుడయింది.

ఆమె గడియతీసింది,

అతను శివరావు.

కందగడ్డలా ఎర్రబడి వున్నాయి కళ్ళు. తాగిన మత్తులో తూలుతున్నాడు. కోపముతో అతనిముఖము మండిపోతోంది.

ఆమె ఏ రాక్షసుడో తరుముకుని వస్తున్నదానిలా లోపలికి వెళ్ళిపోయింది.

శివరావు ఆమెను అణ సరిస్తూ “నీ కొడుకు ఏం చేశాడో తెలుసా?” కోపముతో ఒక్కొక్కమాటే అన్నాడు.

“తెలుసు!” బాణములా సూటిగా వచ్చింది సమాధానం.

“ఇదంతా నీ అన్నచేసిన కుట్ర. వాడే దగ్గరుండి చేయించాడు”

“అవును”

“ఐతే నీకూ తెలుసన్నమాట. నువ్వు నామీద కత్తి గట్టావన్నమాట మొగుడినన్న గౌరవంలేదే నీకు. పసివాడిని నామీదకు వుసిగొల్పుతావా, నా మిల్లు, నా డబ్బు నా ఇష్టము”....తడబడుతూ మత్తులో అంటున్నాడు.

అవమానము, అవేళము, కోవముతో వుక్కిరి దిక్కిరైపోయాడు శివరావు.

అతన్ని చూస్తుంటే ఆమెకు భయము కలగటము లేదు. జాగుప్ప కలిగింది.

“ఇంతెంతకాలం చూస్తూ ఉండకుంటారు ఏవ్వరైనా ? ఇప్పటికే అంత నాశనమైపోయింది”

క్షణం నేవు ఆమె చూపుల్లోని మంటల్ని చూసి తడబడ్డాడు.

తర్వాత విణ్ణంభించాడు.

“ఏమిట నేను నాశనం చేసింది? నా నుఖంకోసము కొంచెము తాగు తున్నాను, నా అనందముకోసం ఒక అడమనిషిని పోషిస్తున్నాను. అది తప్పా? ఈ లోకములో ఎందరు ఆ పని చెయ్యడములేదు. అదొక నేరము కింద బతుకట్టి నా పరువు బజారుపాలు చేస్తారా? నువ్వు, నీఅన్న కలిసి నా కొడుకునే నామీదకు పంపిస్తారా....?చీ....ఆమె చెయ్యి గట్టిగా పట్టుకు న్నాడు.

“హూ—పరువు. అది ఇన్నాళ్ళూ నిలిచివుందా. ఎప్పుడో మంట గలిసింది, ఇప్పటివరకూ జరిగింది చాలు. మిల్లు వ్యవహారాలు, పొలము పనులు మాత్రము రేపటినుంచి అబ్బాయే చూసుకుంటాడు” ఆమె విసురుగా అతనిచేతిని తీసి విసిరికొట్టింది.

“అన్నపూర్ణా ...” తుపాకీగుండు దెబ్బతిన్న మనిషిలా అన్నాడు.

“ఔను, అన్నపూర్ణనే”

అత్యవిశ్వాసముతో పుట్టిపడుతున్న అన్నపూర్ణముందు అల్పత్వంతో క్రుంగిపోయాడు శివరావు.

గతించిన జీవితము కళ్ళముందు మసక మసకగా కదిలిపోతోంది.

శివరావుకి అంతా అయోమయముగా వుంది. ఎందుకో తనమీదతనకే అసహ్యము కలిగింది- తనభార్య తనను ఎదిరించి మాట్లాడుతోంది. తన కొడుకు తనను లెక్కచెయ్యకుండా మిల్లు స్వాధీనము చేసుకున్నాడు, తన బావమర్ది తనను నీచముగా చూస్తున్నాడు, చీ.....చీ.....వీళ్ళంతా తన పాలిట శత్రువులు తన సుఖాన్ని, తన అనందాన్ని చూసి వీడ్చి చస్తున్నారు”

దెయ్యంపట్టిన వాడిలా వూగిపోతూ శివరావు ఆమె జుట్టు పట్టుకుని పంగదీసి నాలుగు గుద్దులు గుద్దాడు.

అన్నపూర్ణ వీడుస్తూ ఒకమూలకు పడిపోయింది. కాలిలో బలంకొద్దీ తన్నాడు.

ఆమె చేతి గాజులు గలగలా శబ్దముచేస్తూ రాలిపోయాయి. కుంకుమ చెదిరిపోయి ముఖమంతా ఎర్రగా అలుముకుపోయింది.

“నాన్నా!.....” అంటూ పచ్చి అనిల్ తండ్రికి అడ్డము వెళ్ళాడు.

సీతయ్య గుమ్మంలో నిల్చున్నాడు. అతని కళ్ళల్లోనుంచి మంటలు కురిశాయి.

శివరావు గూడా సీతయ్యని కోపముగా చూశాడు-

చూపులతోనే మాడ్చి మసిచేసుకునేంత తీవ్రముగా ఒకరి నొకరు చూసుకున్నారు.

చీ.....నీ బతుకు బండలుగాను, అడదాని మీద చెయ్యి చేసుకొంటున్నావా? దాని మొఖం చూసి ఊరుకొంటున్నాను గానీ లేకపోతే నీ నెత్తురు కళ్ళజూచి వుండేవాడిని” పళ్ళు పటపట కొరుకుతూ అన్నాడు సీతయ్య.

“ఏడిశావ్ లే నోర్మయ్ ఇక్కడెవ రూ గాజులు తొడిగించుకుని లేరు అసలు నీ అలుసు చూసుకుని గదూ ఇది ఇంతకు తెగించింది. సిగ్గు లేక పోతే సరి. నా సుసారంలో నువ్వెందుకు తలదూర్చడం” అన్నాడు శివరావు సీతయ్యమీద మండిపడుతూ.

శివరావు, సీతయ్య ప్రత్యర్థుల్లా ఆ ఎరురెరుగుగా నిలబడి వురిమి వురిమి చూసుకుంటున్నారు. ఇద్దరిమధ్యా అనిల్ పున్నాడు వాడికి భయము వేసింది. ఇద్దరూ కొట్టుకుంటారేమోనని.

“నువ్వూరుకో మావయ్యా....” అంటూ సీతయ్య చేతిని పట్టుకుని లోపలకు తీసుకెళ్ళాడు అనిల్.

శివరావు కోపముతో బుసలుకొడుతూ వడకగదిలోకి వెళ్ళి పందిరి మంచము ఎక్కి పడుకున్నాడు.

అన్నపూర్ణ ఏడుస్తూ, పెక్కిళ్ళూ వినిపిస్తున్నాయి.

అర్థరాత్రి శివరావుకి మెలకువ వచ్చింది.

దుట్టూ చీకటిగా వుంది.

మధ్యపాళ్లలో కిరసనాయిలు బుడ్డి మినుకు మినుకుమంటూ వెలుగు తోంది.

అందరూ గాఢనిద్రలో పున్నారు.

శివరావుకి దాహం వేసింది. వంటగదిలోకి వెళ్లి మంచినీళ్ళు తాగి వచ్చి వడుకున్నాడు, కళ్ళు మూసుకున్నాడు. కాని నిద్రపట్టడంలేదు.

అలోచనలు ముసురుకున్నాయి.

ఎంతవని జరిగింది? ఇలా జరుగుతుందని తను కలలో గూడా ఊహించలేదు.

తనవరువు మంటగలిసిపోయింది గదా? రేపటినుంచి తనని ఎవరు లెక్కచేస్తారు? ఊరినిండా అప్పులు, పొలం అన్నపూర్ణ పేరవుంది. మిల్లు కొడుకు స్వయముగా చూసుకుంటాడు, ఈ విషయము ఊరంతా తెలిసిపోయింది. అప్పులవాళ్ళు ఇక ఒత్తిడిచేస్తారు. అప్పులు తీర్చేదెలా? అసలు రోజులు గడిచేది ఎలా? మీనాక్షిని పోషించేది ఎలా? చీ.... పాడుజన్మ, పున్నట్లుండి ఇలా జరిగిందేమిటి? ఇదంతా ఆ సీతయ్యగాడి పన్నాగము.

దొంగముఠాకొడుకు. తనపాలిట శనిగా దాపురించాడు. ఇప్పుడేం చెయ్యాలి?" శివరావు తీవ్రంగా ఆలోచిస్తూ వడుకున్నాడు.

* * *

సీతయ్య, అనిల్ ఇంకా నిద్ర లేవనేలేదు. అన్నపూర్ణ లేచి కనువు వూడ్చి, కళ్ళాపిజల్లి గదిలోకి వెళ్ళింది. ముగ్గుబుట్ట తేస్తూ పడకగదిలోకి తొంగిచూస్తే శివరావు లేడు.

ఏ ఆర్థరాత్రి లేచి వెళ్ళిపోయాడో? అనుకుని దీర్ఘంగా నిట్టూర్చింది. ఆమెకు ఏదో అనుమానమువచ్చి చూసుకుంటే బొడ్డో దోపుకున్న తాళాలగుత్తి లేదు.

బీరువాకి వ్రేలాడుతూ కన్పించాయి. తెరిచి చూసేసరికి ఇంకేముంది! నగలు మాయమై పోయాయి. వడ్డాణం, కాసులుపేరు, రెండుపేటల చంద్రహారం, నాగరం, నాలుగుజతల గజలు....

అన్నపూర్ణ పెద్దగా రోదిస్తూ ఆక్కడే కూలబడిపోయింది. ఆమె ఏడుపువిని సీతయ్య, అనిల్ నిద్రలేచి కంఠారుగా వచ్చారు. నగలుపోయిన సంగతి తెలుసుకుని సీతయ్య నిద్రకళ్ళతోనే పురుకులు పరుగులతో మీనాక్షి ఇంటికి వెళ్ళాడు.

కాని ఆ ఇంటికి తాళముపెట్టి వుంది.

* * *

కాలగర్భములో పదిహేను సంవత్సరాలు లీనమైపోయాయి. ఆరోజు....

శివరావు రైలు దిగాడు.

ఊరు స్టేషన్ కి రెండుమైళ్ళ దూరంలో వుంది.

చంద్రుడు లేచి ఆకాశం వెండి జరీ చీరలా తళ, తళ లాడుతోంది.

మెల్లగా, మృదువుగా వైరుగాలి తాకింది.

శివరావు నెమ్మదిగా అడుగులు వేశాడు.

రోడ్డు ప్రక్కన చెట్ల గుబురులు మనుషుల గుంపుల్లా నిలబడి ఆతన్ని పరిహాసిస్తున్నట్లుగా తోచింది.

అకాశంలోని నక్షత్రాలు శివరావు కేసివురిమి, పురిమి చూస్తున్నట్లుగా అనిపించింది

అతన్ని వాటుకుని కొందరు ముందుకు వెళ్ళిపోయారు.

కొందరు అతనికి తెలిసినవారే, శివరావు వాళ్ళని పలకరించలేదు. వాళ్ళు శివరావుని చూసి గుర్తించలేదు.

శివరావు ఇప్పుడు గుర్తించలేనంతగా మారిపోయాడు. చిక్కి శల్యమయ్యాడు. కనుగుడ్లు లోపలికి పీక్కుపోయి కళ్ళ క్రింద ఎముకలు ముందుకు తోసుకొచ్చాయి. మొఖంలో ఏ మాత్రం కళాకాంతులు లేవు.

పేషన్ దూరమైంది

ఇప్పుడు జీవితం చివరిదశలో వున్నాడు శివరావు.

పాత కోరికలన్నీ చచ్చిపోయాయి.

కొత్త కోరిక ఒకటి మొలకెత్తింది

చివరిరోజుల్లో కొడుకు దగ్గర గడిపి, వాడి చేతిలో ప్రాణాలు పదలాలి అని అతని కోరిక.

నడి సముద్రంలో వదిలి వెళ్ళిపోయినందుకు కొడుకు తనను అదరిస్తాడా లేదా? అనే అనుమానం అతనికిలేదు. తప్పకుండా చేరదీస్తాడనే నమ్మకం వుంది. వాడు బుద్ధిమంతుడు, గుణవంతుడు.

అన్నపూర్ణ ఎలావుందో? దానికేం? తను లేడనే బాధతప్ప కొదవేముంది? ధర్మరాజులాంటి కొడుకు. అన్నకూతురే కోడలు. వీళ్ళా పాపలతో కాలక్షేపం చేస్తూ నుఖంగానే కాలం గడుపుతూ వుంటుంది.

ఇన్నేళ్ళ తర్వాత వచ్చిన తనను చూసి ఎంత అశ్చర్యపోతుందో? భార్య మీద ఎప్పుడో చచ్చిపోయిన ప్రేమాభిమానాలు ఒక్కసారిగా జీవం పోసుకున్నాయి.

ఎక్కడో నక్కపూళ వేస్తోంది.

కీచురాళ్ళు రొదపెడుతున్నాయి.

డియ దగ్గర వడింది.

నెమ్మదిగా ఇల్లు చేరాడు.

ఇంట్లో లైట్లు వెలుగుతున్నాయి.

శివరావు అగిపోయాడు.

“ఇంత రాత్రిపూట రాకపోతేనేం! ఇప్పటికి కదలనిచ్చింది కాబోలు ఆ మహా తల్లి” మొగుడిమీద కేకలు వేస్తోంది సుబ్బలక్ష్మి.

“నోర్మ్యుయ్యవే వస్తే పచ్చానని ఏడుస్తావ్. రాకపోతే రాలేదని ఏడుస్తావ్. నీ కోసం రాలేదులే. పిల్లలకోసం పచ్చాను” తడబడుతున్న మాటలతో మత్తుగా అంటున్నాడు అనిల్.

“ఆ పిల్లలమీద ప్రేమ కారిపోతోంది పిల్లలట. పిల్లలు ఎవరైనా వింటే మొఖాన వుమ్మివేస్తారు” సుబ్బలక్ష్మి రెచ్చిపోయింది.

“వూరికే పేలకు, చంపేస్తాను”

“చంపేసెయ్. నన్నూ పిల్లల్ని గూడా పీకపిసికి చంపు మీడ విరగడై పోతుంది ఆయ్య దేశాలు పట్టి పోయాడు ఇక కొడుకేమో పెళ్ళాం పిల్లల్ని చంపి జైలుకు పోతాడు, అసలు మీ వంశమే ముదనష్టపువంశం మానాన్న పిచ్చివాడై నన్నిచ్చి పెళ్ళిచేసి నా గొంతుకోసి చచ్చాడు” సుబ్బలక్ష్మి గట్టిగా కేకలు వేసింది.

“ఏమిటే లం.....! కూస్తున్నావ్!”

అనిల్ ఆమె జుట్టుపట్టుకుని వంగదీసి గుద్దుతున్నాడు.

సుబ్బలక్ష్మి పెద్దగా ఏడుస్తోంది

అన్నపూర్ణ వచ్చి “ఎందుకురా దాన్నలా చంపుతున్నావ్ చీ ... చీ ... ఇది కొంప కాదు. విరకమైపోయింది. లోకంలో ఇంతమంది చస్తున్నారుగాని నాకు చావు రావడంలేదు. ఆ పోయినవాడు నా నగలు తీసుకు పోయాడు. గాని పీకపిసికిగూడాపోతే బాగుండేది....” అని విసుక్కుంటూ కోడల్ని లోపలికి తీసుకెళ్ళింది.

శివరావు కాళ్ళు ముందుకు పడలేదు.

శరీరం బరువెక్కిపోయింది

ఒక్కొక్క అడుగే వేసుకుంటూ రైలు స్టేషన్ వైపుకు దారితీశాడు.

అతని చుట్టూ నల్లటి చీకటి.

ఆ చీకట్లో అతను మునిగిపోయినట్లుగా కన్పించకుండా కరిగి

పోయాడు.

*